

## Elezzjonijiet għall-Kunsilli tal-Iskejjel – Tagħrif għall-Ġenituri/Kustodji

L-Elezzjonijiet għall-Kunsilli Skolastiċi ser isiru bejn it-Tnejn 1 ta' Frar u s-Sibt 6 ta' Frar 2021.

### **Nominazzjonijiet – Ġenituri/Kustodji**

1. In-Nominazzjonijiet ta' ġenituri/kustodji għal dawn il-Kunsilli jiftohu t-Tnejn 11 ta' Jannar u jagħlqu l-Ħadd 17 ta' Jannar 2021 fis-1.00pm.
2. In-Nominazzjonijiet jistgħu jinkisbu minn fuq is-sit [schoolcouncilelections.edu.mt](http://schoolcouncilelections.edu.mt). Fuq l-istess sit imbagħad jiġu sottomessi n-nominazzjonijiet.
3. F'kull skola jistgħu jikkontestaw u huma eligibbli għall-vot il-ġenituri/kustodji li għandhom ulied imorru f'dik l-iskola.
4. Ma jistgħux jikkontestaw l-elezzjoni għall-istess Kunsill l-omm u l-missier flimkien, imma xi ħadd minnhom biss.
5. Ġenitur/Kustodju jista' jkun membru f'aktar minn Kunsill wieħed għaladarba l-ulied jattendu f'dawk l-iskejjel.
6. Fil-każ taċ-Ċentri ta' Riżorsi, jistgħu joħroġu għall-Kunsill u jivvutaw biss dawk il-ġenituri/kustodji li wliedhom huma reġistrati *full-time* f'dawk l-iskejjel.
7. Ġenituri/kustodji li wliedhom huma fl-aħħar sena skolastika jistgħu jikkontestaw l-elezzjonijiet. Ladarba t-tfal tagħhom jispicċaw mill-iskola dawn jistgħu jagħzlu jekk itemmex il-ħatra tagħhom bħala membri jew le.
8. Ġenituri/kustodji li huma wkoll edukaturi jistgħu jikkontestaw l-elezzjoni kemm bħala ġenituri kif ukoll bħala edukaturi għol-istess skola; iżda ladarba jiġu eletti jistgħu jzommu biss post wieħed fil-Kunsill. Edukaturi li għandhom it-tfal tagħhom għo skola differenti minn fejn jgħallmu huma, jistgħu jzommu ż-żewġ postijiet.

### **Votazzjoni**

9. Kull ġenitur/kustodju għandu/ha dritt jivvota.
10. Kull ġenitur/kustodju ser jirċievi Kodiċi li tintuża waqt il-votazzjoni onlajn.
11. Is-sistema tal-elezzjonijiet għall-Kunsilli tal-Iskejjel hija dik magħrufa bħala *'first past the post'* fejn il-Votanti jintalbu jagħzlu mhux aktar minn tliet kandidati minn dawk innominati.
12. Il-ġenituri/kustodji jistgħu jivvutaw onlajn fuq [schoolcouncilelections.edu.mt](http://schoolcouncilelections.edu.mt) billi jużaw kompjuter, tablet jew smartphone.
13. Biex tivvota:
  - Idhol fis-sit **schoolcouncilelections.edu.mt**
  - Tinfetaħ paġna - **Daħħal il-Kodiċi** li rċevejt.
  - Agħfas **Kompli**
  - Tinfetaħ paġna bl-ismijiet tal-kandidati u vvota għal **mhux aktar minn tliet kandidati**
  - Agħfas **Submit**.
14. L-elezzjonijiet isiru biss f'dawk l-iskejjel li jkun hemm aktar minn tliet kandidati nnominati.